

पिंकसिटी

विकास कार्यों के साथ चुनावी तैयारी को लेकर बुकलेट बनाएंगे पार्षद

महानगर संवाददाता

जयपुर। भाजपा पार्षद अब महज वार्ड के विकास में ही नहीं बल्कि आगामी विधानसभा एवं लोकसभा चुनाव को लेकर पार्टी को वार्ड स्तर पर मजबूती देने में अहम भूमिका

एक्शन मोड में भाजपा पार्षद, पार्टी संगठन से मिली कई अहम जिम्मेदारियां

निभाएंगे। इसे लेकर इनको पार्टी संगठन की ओर से बड़ी जिम्मेदारी दी गई है। भाजपा पार्षदों को अपने इलाके में बसे लोगों से जुड़ी कई महत्वपूर्ण जानकारी का डाटा एकत्रित कर एक बुकलेट के रूप में पार्टी संगठन को देना होगा। इसे लेकर यह बुकलेट आने वाले चुनावों की तैयारियों के लिहाज से तैयार की जा रही है।

राजधानी के पार्षद इन दिनों वार्ड क्षेत्र के पेंशनशुदा, वरिष्ठ नागरिक, मतदाता सूची से वंचित लोगों की जानकारी एकत्रित करने में जुटे हुए



हैं। इस दौरान ये पार्षद आमजन को केंद्र एवं राज्य सरकार की उपलब्धियों से रूबरू करवा रहे हैं।

इसके अलावा पार्षदों को भाजपा संगठन ने माउथ पब्लिसिटी के जरिए नए सदस्य बनाने की भी जिम्मेदारी सौंप रखी है। करीब दो माह पूर्व भाजपा के राष्ट्रीय अध्यक्ष अमित शाह की जयपुर यात्रा के दौरान विस्तारकों से लेकर पार्षदों तक को आगामी लोकसभा चुनाव की तैयारियों में जुट जाने की हिदायत दी गई थी। इस दौरान भाजपा राष्ट्रीय अध्यक्ष की ओर से दिए गए बूथ मैनेजमेंट को मजबूत करने के मूलमंत्र के तहत पार्षदों को वार्ड में

बसी जनता की जानकारी का डाटा बनाना पड़ रहा है, क्योंकि इनसे पार्टी संगठन के साथ ही विधायक भी चुनाव को लेकर डाटा एकत्रित कर सकेंगे। गौरतलब है कि प्रदेश भाजपा संगठन की ओर से भाजपा विधायकों को फील्ड में जाकर बूथ मैनेजमेंट पर विशेष रूप से फोकस करने के निर्देश दिए गए हैं। इसके तहत विधायक, विस्तारकों के कामकाज की मॉनिटरिंग के साथ ही यहां पार्टी के जनाधार को मजबूत करने को लेकर सबसे छोटी इकाई यानी वार्ड क्षेत्र के पार्षदों से मिलकर उनके इलाके की जनता की जानकारी ले रहे हैं।

खेलकूद और सामाजिक सरोकार के कार्यों से बढ़ाएंगे जनजुड़ाव

भाजपा के अग्रिम संगठनों की ओर से आयोजित की जा रही कबड्डी प्रतियोगिता में पार्षदों को भी अपने इलाके के युवाओं की सहभागिता बढ़ाने के निर्देश दिए गए हैं। इसके अलावा भाजपा पार्षद सामाजिक सरोकार के कार्य एवं धार्मिक कार्यों के माध्यम से भी क्षेत्र की जनता से सीधा संपर्क कर उनको पार्टी की रीति-नीति के प्रति आकर्षित करने में लगे हुए हैं।



एक सौ पैंतीस लोगों ने ली जमीन समाधि

महानगर संवाददाता

जयपुर। नौदड़ बचाओ युवा किसान संघर्ष समिति के आह्वान पर जेडीए की जमीन अवाप्ति के विरोध में नौदड़ गांव के किसानों और

नौदड़ गांव में विरोध प्रदर्शन का दसवां दिन

कॉलोनीवासियों के द्वारा जमीन समाधि सत्याग्रह जारी है। इसी कड़ी में बुधवार को जमीन समाधि सत्याग्रह पर 135 किसान व कॉलोनीवासियों ने जमीन समाधि ली जिनमें 36 महिलाएं उपस्थित रहीं। आंदोलन के नेतृत्वकर्ता डॉ. नगेन्द्रसिंह शेखावत ने बताया कि

जेडीए अधिकारियों की हठधर्मिता के कारण ही इस मसले को लेकर वार्ता विफल हुई है, जहां यूडीएच मंत्री ने बातचीत में सकारात्मक रुख दिखाया था वहीं जेडीए के अधिकारियों ने किसानों की मांग को दरकिनार करते हुए अपनी मनमर्जी की नतीजतन वार्ता विफल हो गई। इसके बाद किसानों और कॉलोनीवासियों ने जमीन समाधि सत्याग्रह को तेज करते हुए नौदड़ के प्रत्येक परिवार को सत्याग्रह से जोड़ने का संकल्प लिया। जिसके प्रथम चरण में 1350 बीघा भूमि के बदले 1350 परिवार 24 घंटे '1350 जमीन समाधि' में उपस्थित रहकर सत्याग्रह करेंगे। इसके तहत अब तक 250 समाधियां तैयार हो चुकी हैं।

द्रव्यवती नदी अब रहेगी प्रदूषण से मुक्त

महानगर संवाददाता

जयपुर। जयपुर शहर की द्रव्यवती नदी के आस-पास स्थित औद्योगिक इकाइयों में स्थापित उच्छिष्ट उपचार व्यवस्था के संबंध में राजस्थान राज्य प्रदूषण नियंत्रण मंडल मुख्यालय में बुधवार को एक समीक्षा बैठक आयोजित की गई। बैठक में द्रव्यवती नदी की पुनरुद्धार एवं सौंदर्यीकरण परियोजना के आस-पास स्थित औद्योगिक इकाइयों द्वारा प्रदूषण नहीं

फैले इसके लिए विभिन्न निर्णय लिए गए। बैठक के दौरान अक्टूबर माह के अंतिम सप्ताह से प्रदूषण नियंत्रण मंडल, रीको, जयपुर विकास प्राधिकरण एवं संबंधित इंडस्ट्रियल एसोसिएशन द्वारा द्रव्यवती नदी के आस-पास के क्षेत्र में स्थित सभी उद्योगों का संयुक्त निरीक्षण किया जाएगा। बैठक में सभी औद्योगिक संघों से आग्रह किया गया कि वे अपनी सदस्य इकाइयों से शून्य निस्त्राव की शर्तों की पालना करवाना सुनिश्चित करें एवं सभी उद्योगों को नवम्बर माह के अंत तक उच्छिष्ट उपचार संयंत्र में आवश्यक सुधार करने के लिए निर्देश भी दिए गए। सांगानेर क्षेत्र में स्थित रंगाई-छपाई इकाइयों को भी उच्छिष्ट उपचार संयंत्र नियमित रूप से संचालित करने के लिए निर्देशित किया गया।




परकोटे में स्मार्ट सिटी योजना के तहत पुरानी इमारतों के रंगरोगन का कार्य तेजी से चल रहा है। अबकी बार दीपावली सजावट की रोशनी के बीच शहर की इमारतों में सौंदर्यीकरण के बाद ओर भी ज्यादा निखरी हुई नजर आएगी।

अनाधिकृत निर्माण नहीं हटाने पर जेडीए करेगा कार्रवाई

महानगर संवाददाता

जयपुर। वाणिज्यिक भवनों के पार्किंग स्थल एवं राष्ट्रीय राजमार्गों पर मार्गाधिकार तथा मार्गाधिकार पश्चात् 100 फीट चौड़ी वृक्षारोपण पट्टी में स्थित अनाधिकृत निर्माण को हटाने होंगे अन्यथा जेडीए द्वारा अनाधिकृत निर्माण हटाने की कार्रवाई कर अतिक्रमियों से हर्जा-खर्चा वसूल किया जाएगा।



जेडीए कार्रवाई करेगा। साथ ही अतिक्रमियों से नियमानुसार हर्जा-खर्चा भी वसूला जाएगा। उच्च न्यायालय के निर्णय की पालना में वाणिज्यिक भवनों में पार्किंग के लिए आरक्षित निर्माण पर किए गए अनाधिकृत निर्माण को हटाना होगा अन्यथा जेडीए द्वारा अनाधिकृत निर्माण हटाने की कार्रवाई कर अतिक्रमियों से हर्जा-खर्चा वसूल किया जाएगा। इसी

तरह उच्च न्यायालय के 12 जनवरी के निर्देश के क्रम में राष्ट्रीय राजमार्गों पर मार्गाधिकार तथा मार्गाधिकार के पश्चात् 100 फीट चौड़ी वृक्षारोपण पट्टी में स्थित अनाधिकृत निर्माण को हटाने होंगे अन्यथा जेडीए द्वारा अनाधिकृत निर्माण हटाने की कार्रवाई कर अतिक्रमियों से हर्जा-खर्चा वसूल किया जाएगा।

दो स्थानों से अवैध निर्माण ध्वस्त

जयपुर। जयपुर विकास प्राधिकरण द्वारा बुधवार को कार्रवाई करते हुए दो स्थानों से अवैध निर्माण ध्वस्त किए गए। मुख्य नियंत्रक प्रवर्तन ने बताया कि जोन-4 में महावीर नगर, टोंक रोड प्लाट संख्या 377 में अवैध रूप से बनाई गई दुकान को जेसीबी मशीन से ध्वस्त किया गया। जोन-11 में मुहाना के पास मंगलम तरंग में शॉपिंग मॉल के स्थान पर बनाए गए अवैध गोदाम को जेसीबी मशीन की सहायता से ध्वस्त किया गया।

सड़क दुर्घटनाओं में कमी लाने के लिए दिखाएं संवेदनशीलता

महानगर संवाददाता

जयपुर। आज के युवा और स्कूली छात्र ही सड़क सुरक्षा के क्षेत्र में बड़ा परिवर्तन ला सकते हैं क्योंकि बड़े लोगों के एटीट्यूड एक दायरे में ढल चुके हैं और इसमें भी परिवर्तन केवल युवा ही ला सकते हैं। एक तरह से ये हमारे डोनेट योर स्पेस फोर रोड सेफ्टी अभियान में बोले परिवहन आयुक्त

समाज के 'एजेंट ऑफ चेंज' हैं। यह बात परिवहन आयुक्त शैलेन्द्र अग्रवाल ने बुधवार को परिवहन विभाग द्वारा तारामणी फाउंडेशन के सहयोग से चलाए जाने वाले 'डोनेट योर स्पेस' अभियान के शुभारंभ के अवसर पर कूकस स्थित पर्ल एकेडमी फोर फैशन डिजायनिंग सभागार में स्कूली विद्यार्थियों को संबोधित करते हुए कहा। अग्रवाल ने कहा कि सड़क दुर्घटनाओं में कमी के लिए इस ओर ज्यादा संवेदनशील होने की जरूरत है और साथ ही ऐसे लोगों को इस क्षेत्र में आगे आना होगा जिनका यूथ और

समाज पर प्रभाव है। उन्होंने 'डोनेट योर स्पेस' की ब्रांड एम्बेसेडर मिस इंडिया ग्रांड इंटरनेशनल पंखुरी गिडवानी को एक ऐसी ही प्रतिभा बताया। अग्रवाल ने स्कूली छात्र-छात्राओं से सड़क दुर्घटनाओं के प्रति अधिक संवेदनशील होने और फेसबुक, ट्विटर और अन्य सोशल मीडिया प्लेटफॉर्म एवं अन्य माध्यमों का उपयोग कर सड़क दुर्घटना के प्रति जागरूकता के लिए काम करने की अपील की।

मिस इंडिया ग्रांड इंटरनेशनल पंखुरी गिडवानी ने कहा कि युवाओं में नया ट्रेंड शुरू करने की जरूरत है जिससे हेलमेट का उपयोग या सड़क सुरक्षा नियमों की पालना आधुनिकता या 'कूलनेस' का प्रतीक माना जाने लगे। पर्ल एकेडमी के निदेशक रामलिंगम सीतारामन ने कहा कि सड़क हादसों में कमी के लिए प्रवर्तन से अधिक व्यवहार परिवर्तन की जरूरत है। रूकमणि बिड़ला चिकित्सालय के वरिष्ठ न्यूरोसर्जन डॉ.अमित चक्रवर्ती ने कहा कि जनसामान्य को प्रारंभिक चिकित्सा का प्रशिक्षण देने से सड़क दुर्घटना में मौतों की संख्या में प्रभावी



कमी लाई जा सकती है। इसी प्रकार सीनियर मैनेजर मारुति अंशुल ने समय पर अभियान चलाकर जनजागरूकता के लिए काम करने की जरूरत बताई।

इस अवसर पर परिवहन आयुक्त शैलेन्द्र अग्रवाल ने अभियान के अंतर्गत लगाए जाने वाले पहले क्रिएटिव का विमोचन किया। कार्यक्रम में विभिन्न स्कूलों के विद्यार्थियों ने पोस्टर मेकिंग प्रतियोगिता में हिस्सा लिया जिसके

विजेताओं को अतिथियों द्वारा पुरस्कृत किया गया। तारामणी फाउंडेशन के वैभव शर्मा ने कार्यक्रम का संचालन किया।

इस अभियान के अंतर्गत कॉरपोरेट संस्थानों, कार्यालयों, कैफेज, कॉलेज, हॉस्पिटल्स, स्कूलों आदि से एक स्थान डोनेट करवाया जाएगा जिसमें सड़क सुरक्षा के संबंध में विशेष रूप से तैयार क्रिएटिव्स (बैनर,पोस्टर,संदेश) लगाए जाएंगे।